

प्रतिनिधि का स्वयं चुनाव करते हैं पर्या. प्रत्यक्ष निर्वाचन।

प्रत्यक्ष ज्ञान पुं. (तत्.) इंद्रिय और पदार्थ के संयोग से उत्पन्न ज्ञान, इंद्रिय द्वारा सामान्य बोध अथवा समझ के अनुसार प्राप्त ज्ञान।

प्रत्यक्षण पुं. (तत्.) प्रत्यक्षता, प्रत्यक्ष रूप देना, प्रत्यक्ष होने की अवस्था, गुण या भाव।

प्रत्यक्षतः क्रि.वि. (तत्.) सामने, की उपस्थिति में, की दृष्टि में, खुलकर, सार्वजनिक रूप से, सीधे, स्पष्टतः, अव्यवहित रूप से, व्यक्तिगति रूप से जो दिख रहा है, सहज स्वरूप से, देखकर, स्पष्ट रूप से पर्या. प्रत्यक्षेण, प्रत्यक्षात्, प्रत्यक्षम्।

प्रत्यक्षता स्त्री. (तद्.) दे. प्रत्यक्ष।

प्रत्यक्षत्व पुं. (तत्.) दे. प्रत्यक्षण।

प्रत्यक्षदर्शी वि. (तत्.) वह जिसने कोई घटना अपनी आँखों से देखी हो, वह गवाह जिसने घटना विशेष स्वयं देखी हो, प्रत्यक्षसाक्षी, अक्षिसाक्षी, दर्शनसाक्षी, चश्मदीद गवाह। eye witness

प्रत्यक्ष दृष्ट वि. (तत्.) प्रत्यक्ष देखा हुआ, स्वयं देखा हुआ।

प्रत्यक्ष द्रष्टा वि. (तत्.) दर्शक, मानसिक रूप से देखने वाला।

प्रत्यक्ष निरीक्षण पुं. (तत्.) किसी कार्यालय, भंडार आदि का आँखों देखा निरीक्षण करके संख्या, मात्रा, परिमाण आदिको बताना, दृष्टिक निरीक्षण।

प्रत्यक्ष प्रतिनिधि पुं. (तत्.) किसी भी कार्यालय या कार्य के लिए, संबंध द्वारा सीधे चुना गया प्रतिनिधि, मतदाताओं द्वारा सीधे चुना गया प्रतिनिधि जैसे- लोक सभा के सदस्य।

प्रत्यक्ष प्रभा पुं. (तत्.) सही जानकारी, इंद्रियों और उनके विषयों के संपर्क से प्राप्त ज्ञान।

प्रत्यक्ष प्रभार पुं. (तत्.) किसी भी सेवा या कार्य के लिए सीधे लाभार्थी से लिया जाने वाला शुल्क या प्रभार।

प्रत्यक्ष प्रमाण पुं. (तत्.) सर्वप्रथम और सर्वश्रेष्ठ प्रमाण जिसका महत्व 'अनुमान' आदि से अधिक माना जाता है, आँखों से देखा सबूत।

प्रत्यक्ष प्रसारण पुं. (तत्.) रेडियो, दूरदर्शन आदि के द्वारा, घटना के समय ही समाचार, वार्ता आदि का प्रसारण।

प्रत्यक्ष प्राप्ति स्त्री. (तद्.) किसी वस्तु, गुण या धन सीधे ही प्राप्त आदि के होने या अधिकार में आने का भाव लेखा. किसी वस्तु, कार्य या लेन-देन आदि में बिना किसी अन्य माध्यम के सीधे ही प्राप्त या उपलब्ध राशि।

प्रत्यक्ष मजदूरी स्त्री. [तत्.+फा.] मजदूरों को भाड़े के रूप में सीधे ही दी जाने वाली धन-राशि।

प्रत्यक्ष माँग स्त्री. [तत्.+तद्.] किसी वस्तु, धन-राशि, सेवा कार्य, सुविधाएँ या आवश्यकताओं की सीधे ही याचना, प्रार्थना अथवा आग्रह।

प्रत्यक्षर क्रि.वि. (तत्.) हर अक्षर में, अक्षर-अक्षर में, हर अक्षर के हिसाब से।

प्रत्यक्षवाद पुं. (तत्.) एक प्रकार की दार्शनिक प्रणाली जिसमें केवल प्रत्यक्ष या दृश्य बातों या तत्वों को प्रामाणिक और वास्तविक माना जाता है और उनके मूल में अदृश्य या अज्ञात कारणों का विचार नहीं किया जाता, प्रत्यक्ष प्रमाण या इंद्रियों के अनुभव को ही प्रमाण मानने का मत, चार्वाक का मत, भौतिकवाद, जड़वाद। positivism

प्रत्यक्ष वारिस वि. [तत्.+अर.] दे. प्रत्यक्ष उत्तराधिकारी।

प्रत्यक्ष वित्तीयन पुं. (तत्.) जब और जहाँ आवश्यक हो वहाँ संबंधित व्यक्ति, संस्था या कार्यालय को धन की सीधे व्यवस्था या वित्त पोषण करना।

प्रत्यक्ष व्यापार पुं. (तत्.) दो व्यक्तियों संस्थानों या देशों के बीच-बिना किसी माध्यम के सीधे वस्तुएँ, माल आदि खरीदने बेचने का काम।

प्रत्यक्ष सत्यापन पुं. (तत्.) 1. किसी व्यक्ति या अधिकारी द्वारा लिखित में यह कहना कि अमुक वर्णन कथन या दस्तावेज आदि ठीक है, प्रमाणीकरण Certification 2. मिलान या जाँच-पड़ताल करके यह देखना और प्रमाणित करना